

## سخنان

### حضرت غفرانمآبؒ

سید المتکلمین فخر المجتہدین مؤسس اسلام و ایمان المؤمنین علامۃ المتأخرین محیی الملۃ مجدد الشریعہ اتاذ الکل فی الکل آیۃ اللہ العظمیٰ السید ولد ار علی العقویٰ النصیر آبادی الجانسی السبز واری العربی امام جمعہ و جماعت (متولد جمعہ ۱۷ ربیع الثانی ۱۶۶۱ھ مطابق ۵۲ء بہ نصیر آباد (جانس) متوفی شب ۱۹ رجب المرجب ۱۲۳۵ھ مطابق ۳ مئی ۱۸۲۰ء مدفون بہ حسینہ خود لکھنؤ) ابن سید محمد معین متوفی ۱۱۹۱ھ۔

آپ پہلے وہ عالم ہیں جو تحصیل علوم کے لیے عراق و ایران تشریف لے گئے اور مجتہد جامع شرائط کی حیثیت سے ہندوستان راجع ہوئے۔ آپ نے عربی اور فارسی میں تقریباً تیس یا اس سے زائد کتابیں تصنیف فرمائیں۔ تلامذہ تو آپ کے بکثرت تھے جن میں سے تقریباً چالیس تلامذہ عہد آرا و تاریخ ساز ہوئے اور سچ تو یہ ہے کہ زیادہ تر اہل علم و کمال ہندوستان کے اسی مقدس ذات کی طرف منتہی ہوتے ہیں اور ارباب اجتہاد کی اصل غفرانمآبؒ ہی ہیں۔ غفرانمآبؒ جہاں علوم عقلیہ و نقلیہ میں عالمگیر شہرت کے مالک، علامہ و محقق تھے، وہیں بلا کے ادیب و شاعر بھی تھے۔ آپ کے تمام تصانیف اپنا جواب آپ ہیں مگر عماد الاسلام جس کا اصلی نام مرآۃ العقول ہے، یہ کتاب علم کلام میں اتنی بسیط و ضخیم ہے جس کی مثال دنیا نے تشیع کیا پورے عالم اسلامی میں بھی موجود نہیں ہے، عربی زبان میں ہے اور پانچ جلدوں پر مشتمل ہے جس کی دو جلدیں ہنوز غیر مطبوعہ ہیں۔ آپ نے عہد آصفیٰ میں لکھنؤ کو اپنا مستقر بنایا اور نوائین و حکام کو راہ راست پر لگا کر اودھ میں خصوصاً اور عموماً ہندوستان میں بدعات، بیچارہ رسوم، صوفیت اور اخباریت کا خاتمہ کیا۔ ساتھ ہی اصولیت (اجتہاد و تقلید) کا پورے ہندوستان میں ماحول بنایا۔ عزائے سید الشہداء علیہ الصلوٰۃ والسلام کو غلط رسوم مٹا کر شرعی نظام کے ساتھ فروغ دیا۔ ساتھ ہی لکھنؤ جو دار العزائم اس میں اکثر اماباڑوں سے پہلے اپنے ہاتھ سے عز خانہ حسین کا سنگ بنیاد نصب کیا اور پہلے پہل مجالس بنا کئے بلکہ حضرت سلطان العلماء رضوان مآبؒ کو اجازۃ اجتہاد و وصیت نامہ میں عزاداری میں منہمک رہنے کی وصیت فرمائی۔ ساتھ ہی دوعز خانے آپ ہی نے تعمیر کروائے۔ قدسی جانسی فرماتے ہیں ۷

تیرا جلوہ ڈھونڈھتی تھی ہند کی تیرہ فضا  
تو نے فرمائی حسینی انجمن آراستا  
ہند کا تاریک مطلع تو نے روشن کر دیا  
تو ہوا بانی عزائے سید مظلوم کا

بن گیا تو خود شہید کر بلا کا سوگوار  
اہل ایمان کو رلایا صورت ابر بہار

روشن اس عالم میں کی شمع عزا صد مرحبا جب حسینی کا رنامہ تھا جہاں بھولا ہوا  
 کربلا کا واقعہ اک قصہ پارینہ تھا لوگ اسرار شہادت سے بھی تھے نا آشنا  
 تو نے سمجھی قدر خون ناحق معصوم کی  
 تو نے ترویج عزائے سید مظلوم کی  
 غفرانمآبؑ ہندوستان کے پہلے مجتہد اور کامیاب مجدد و مصلح ہیں۔ علامہ شاہ حسین طوسی فرماتے ہیں  
 ع مجتہد پیش از و کس نشدہ بود بہ ہند

آپ نے نواب حسن رضا خاں صاحب مرحوم وزیر اودھ کے قصر میں جس کا اثر بھی اب امتداد زمانہ سے باقی نہیں رہا،  
 ۱۳ رجب ۱۲۰۰ھ میں شیعوں کی پہلی بار ہندوستان میں نماز جماعت اور ۲۷ رجب ۱۲۰۰ھ کو نماز جمعہ پڑھائی۔ قدسی مرحوم  
 فرماتے ہیں ۔

وہ علی الاعلان دور اور صہبائے حجاز شیعیان ہند کی پہلی جماعت کی نماز  
 جناب نے کئی مسجدیں تعمیر کرائیں جن میں سے ایک مسجد جائس میں اور ایک نصیر آباد میں ہے۔ خلق خدا کے سیراب  
 ہونے کے لیے جابجا کنوئیں بنوائے اور آصف الدولہ سے تحریک کر کے کربلا میں نہر بنوائی جسے ”نہر آصفی“ کہتے۔ جس کے سلسلے  
 میں مرزا فصیح فرماتے ہیں ۔

ہم نے نہ سنا اور نہ سنے تھے یہ سلف تک برسات تو ہو ہند میں سیل آئے نجف تک  
 نجف و کربلا و مقامات مقدسہ زکریا بھیج کر مدارس و طلاب کی مدد کی اور روضہ حضرت سید الشہداءؑ اور احناف ذہاب کی تعمیر میں  
 حصہ لیا۔ اودھ کے زرو مال کی ترسیل میں یہ وہ پہلا قدم تھا جس کو آپ کی اولاد نے بعد میں بڑے پیمانے پر پہنچا دیا۔ سنی و شیعہ  
 اتحاد کی فضا ساز گاری ساتھ ہی دشمنان مذہب حقہ کی تحریروں کے سبب اپنے قلم و زبان سے احقاق حق و ابطال باطل کا کام انجام  
 دیا۔ اگرچہ ہندوستان میں لکھنؤ ہر کمال کا خزانہ ہو رہا تھا لیکن علمی صحائف کے وجود سے اس کی آغوش خالی تھی۔ غفرانمآبؑ نے اپنا  
 عظیم الشان کتب خانہ جمع کر کے اس کمی کو پورا کیا۔ آج لکھنؤ میں جتنے کتب خانے ہیں یہ اثر ہیں اسی یادگار کے اور اولیت کا طرہ  
 امتیاز کتنی غفرانمآبؑ کو ہی حاصل ہے۔ آپ نے ہندوستان میں پہلا مدرسہ علم و اجتہاد قائم کیا اور آپ ہی نے مدرس کے فرائض  
 انجام دیئے۔ نتیجے میں سیکڑوں کو اجازہ امامت جمعہ و جماعت اور کچھ فقہاء کو اجازات اجتہاد عطا فرما کر کچھ لکھنؤ میں روکا اور اکثر کو  
 پورے ہندوستان میں تبلیغ دین و مذہب کے لیے منتشر کر دیا۔ پورے ہندوستان میں حالات کچھ ایسے بنے کہ شاہ عبدالعزیز دہلوی  
 کو پریشان ہو کر کتب تحفہ اثنا عشریہ ۱۲۰۴ھ میں تصنیف کرنی پڑی۔ تذہیب نگروری کہتے ہیں ۔

عالم تاریخ ساز و صاحب صد انقلاب حق کے ساتھی حق کے ہم آواز تھے غفرانمآبؑ  
 مذہب آل محمد ہند میں پھیلا دیا عالمان دہر میں ممتاز تھے غفرانمآبؑ

اور لکھنؤ سے خطاب کرتے ہوئے شاعر آل محمد نسیم امر و ہوی فرماتے ہیں کہ ۛ  
 تو علم و اجتہاد کا ہے مہد اولیں      ہندوستان میں تیرا مقابل کہیں نہیں  
 دنیائے بے خبر کو دیا تو نے درس دیں      ہم پایہ عراق و عجم تیری سرزمین  
 بخشایہ اوج ہادی راہ صواب نے  
 جنت بنا دیا تجھے غفران مآب نے  
 سلطان العلماءؒ

قبلہ و کعبہ سلطان العلماء آیتہ اللہ العظمیٰ سید محمد نقوی رضوان مآب طاب ثراہ امام جمعہ و جماعت (متولد ۱۷۷۱/۱۷۷۲ صفر المظفر ۱۱۹۹ھ ۱۷۸۷ء) بہ لکھنؤ متوفی شب پنجشنبہ ۲۲ ربیع الاول ۱۲۸۳ھ ۱۸۶۷ء مدفون بہ حسینۃ غفران مآبؒ) اکبر اولاد حضرت غفران مآب علیہ الرحمہ ————— بارہویں صدی ہجری کے علمی آسمان کے تابناک سورج حضرت غفران مآبؒ کے فرزند اکبر حضرت سلطان العلماء انیس برس کی عمر میں تمام علوم عقلیہ و نقلیہ کی تحصیل سے فارغ ہو گئے تھے چنانچہ ۱۲۲۸ھ میں حضرت غفران مآبؒ نے آپ کو اجازت اجتہاد مرحمت فرمادیا تھا۔ جناب غفران مآبؒ نے سلطان العلماء کے ایام طفولیت میں خواب میں دیکھا جس میں حضرت امام عصر عجل اللہ فرجہ الشریف نے غفران مآبؒ کو ان کے فرزند سلطان العلماء کی تربیت کے لیے اپنے زیر سایہ لینے کی بشارت دی تھی۔ اس پر جناب سلطان العلماء عمر بھر فخر کرتے رہے۔ حضرت قدسی فرماتے ہیں

ع آگیا کوئی حضانت میں امام عصر کی

علماء و مجتہدین عراق و ایران نے آپ کی علمی عظمت کا کھلے لفظوں میں اقرار کیا۔ نجف اشرف (عراق) کے مشہور ترین مرجع تقلید آیتہ اللہ العظمیٰ آقا شیخ الفقہاء علامہ محمد حسن نجفی متوفی ۱۲۶۲ھ نے اپنے اس مکتوب میں جو انہوں نے سرکار سلطان العلماء کے چھوٹے بھائی قبلہ و کعبہ بحر العلوم سید العلماء آیتہ اللہ العظمیٰ السید حسین کو لکھا تھا اور اس میں بعض مسائل فقہ کی تشریح آنجناب سے چاہی تھی۔ اس خط میں شیخ ممدوح علیہ الرحمہ نے حضرت سلطان العلماء کی جلالت علمی کا شاندار لفظوں میں ذکر کیا ہے۔ منبر پر ذکر فضائل و مصائب حضرت سید الشہداء کی ابتدا سلطنت اودھ میں آپ ہی سے ہوئی تھی۔ بہ عہد معدلت مہد امجد علی شاہ حکومت شرعیہ کا قیام سلطان العلماء ہی کا کارنامہ ہے۔ بادشاہ نے اپنا تاج سلطان العلماء کے سامنے یہ کہہ کر رکھ دیا کہ حکومت کا انتظام دیکھنا نائب امام کا کام ہے۔ سلطان العلماء نے شاہ کو شاباشی دی اور فرمایا ہمیں شخصی اقتدار درکار نہیں ہے۔ آپ ان مقاصد کی تکمیل کریں جو شریعت مطہرہ میں اہم اور ضروری ہیں تو میں یہ تاج خود اپنی طرف سے آپ کے سر پر رکھ دوں۔ بادشاہ نے سلطان العلماء سے عہد و پیمان کیا اور آپ نے وہ تاج اپنے دست مبارک سے شاہ کے سر پر رکھ دیا۔ سلطان العلماء نے کئی درجن عربی و فارسی میں ضخیم و مبسوط کتابیں اور مشہور زمانہ اولاد اور بہت سے شہرہ آفاق تلامیذ یادگار چھوڑے۔ شہنشاہ سخن خلاق مضامین مرزا دبیر اعلیٰ اللہ مقامہ آپ کی مدح میں فرماتے ہیں کہ ۛ

اول جناب مجتہد العصر والزماء  
 خضر زمانہ مرجع سادات ومومناں  
 بسم اللہ صحیفہ آیات عز و شائ  
 سلطان عالماں، سند معنی و بیاں  
 چشم و چراغ مجلس عالم جمال میں  
 خاص الخلاصہ بنی آدم کمال میں

ناجی وہی ہے ان سے جنہیں اعتقاد ہے  
 ارشاد وہ بجا ہے کہ اللہ شاد ہے  
 یہ اعتقاد شیعوں کو زاد المعاد ہے  
 خیر الجہاد ان کے لیے اجتہاد ہے  
 شیعوں کو کہتے قبلہ شناس اس بیان سے  
 کہتے ہیں ان کو قبلہ و کعبہ زبان سے

سلطان العلماء اور آپ کے چھوٹے بھائی سید العلماء کو یہ خصوصیت حاصل ہے کہ آپ دونوں کو پہلے پہل قبلہ و کعبہ کہا گیا  
 اور حکومت کی طرف سے بڑے قبلہ و کعبہ اور چھوٹے قبلہ و کعبہ کہنے کا حکم بھی صادر ہو گیا تھا۔  
 علامہ مفتی تعزیتی نظم ”مات مجتہد العصر (۱۲۸۴ھ)“ میں فرماتے ہیں کہ ے

نیست بیجا گرد و نغش او پیر و جواں  
 در عرب یاد رجم در علم و فضل و حسن خلق  
 دیدہ تر داشتند و شور محشر داشتند  
 کس نمی گوید کہ در آفاق ہمسر داشتند

سید المفسرین آیۃ اللہ فی الانام مولانا مقتدا السید علی نقوی مجتہد طاب ثراہ ابن حضرت غفران مآب  
 علیہ الرحمۃ (متولد ۱۸ شوال ۱۲۰۰ھ ۸۵ء بہ لکھنؤ متوفی ۱۸ رمضان المبارک ۱۲۵۹ھ ۸۴۳ء مدفون بہ کربلائے معلیٰ)  
 آپ نے متعدد مفید کتابیں عربی و فارسی میں تصنیف فرمائیں لیکن ایک بڑی بے مثل کتاب ہے اور وہ دنیا میں شیعہ  
 مذہب کا پہلا اردو ترجمہ و تفسیر قرآن (مطبوعہ ۱۲۵۳ھ) ہے۔ جو دو جلدوں پر مشتمل ہے اور بہت ضخیم و مبسوط ہے۔ اس ترجمہ و تفسیر  
 کا نام ”توضیح المجید فی تفسیر کلام اللہ الحمید“ ہے۔ نیم امر وہی صاحب فرماتے ہیں کہ

یہ سب سے پہلے مفسر زبان اردو میں  
 جنوں کے پھول کھلے گلستان اردو میں

آیۃ اللہ فی الانام مولانا السید حسن نقوی مجتہد طاب ثراہ ابن حضرت غفران مآب علیہ الرحمۃ (متولد ۲۱  
 ذیقعدہ ۱۲۰۵ھ ۷۹ء بہ لکھنؤ متوفی ۱۱ شوال ۱۲۶۰ھ ۸۴۴ء مدفون بہ حسینہ غفران مآب لکھنؤ) آپ نے کئی اہم کتابیں  
 تصنیف فرمائیں ہیں جن میں سے اردو زبان میں علم کلام کی پہلی مبسوط و قابل قدر کتاب ”باقیات الصالحات“ بہت اہم ہے۔ اس  
 کتاب میں تمام اصول دین بدلائل سلیس اردو میں تحریر ہیں۔

آیۃ اللہ فی الانام مولانا سید مہدی نقوی مجتہد طاب ثراہ ابن حضرت غفران مآب علیہ الرحمۃ (متولد بہ لکھنؤ  
 ۱۲۰۸ھ ۹۳ء متوفی آخر ذی الحجہ ۱۲۳۱ھ ۸۱۶ء مدفون بہ حسینہ غفران مآب لکھنؤ)

آپ سید جدید الذہن تھے۔ اکثر شب کو بیدار رہتے تھے۔ مسائل کے استنباط میں بے نظیر اجتہاد فرماتے تھے۔ جناب سید العلماء سید حسین طاب ثراہ نے تحریر فرمایا ہے کہ ”میں اور برادر معظم مولانا سید حسن اور مولانا سید مہدی مرحوم ہم تینوں جناب غفران مآب کی خدمت میں ہم درس تھے اور مولانا سید مہدی ہم تینوں بھائیوں سے فضل و کمال میں سبقت لے گئے تھے اور وقت نظر میں بلند پایہ تھے۔“ سید مہدی نے بہت سے کتب درسیہ پر تعلیقات و حواشی تحریر فرمائے ہیں۔

نسیم امروہوی مرحوم فرماتے ہیں ۔

جناب سید مہدی تھے افتخارِ زمن کہ جن کی موت میں سورج کو لگ گیا تھا گہن  
مولانا سید مہدی تقریباً ۲۳ سال کی عمر میں انتقال فرما گئے۔ جوان بیٹے کی یاد میں حضرت غفران مآب نے ”مُسْكِنُ  
الْقُلُوبِ عِنْدَ فَقْدِ الْمُخْبُوبِ“ (مصائب انبیاء و ائمہ معصومین علیہم السلام در عربی) نامی کتاب قلمبند فرمائی ہے۔

قبلہ و کعبہ بحر العلوم آیۃ اللہ العظمیٰ اعلم العلماء فی العالم سید العلماء السید حسین النقیوی علیہن مکان  
المعروف بہ جناب میرن صاحب۔ اصغر اولاد حضرت غفران مآب علیہ الرحمہ (متولد بہ لکھنؤ ۱۲ ربيع الثانی ۱۲۱۱ھ اکتوبر ۱۹۶۱ء  
متوفی شب شنبہ ۱۷ صفر ۱۳۷۳ھ اکتوبر ۱۹۵۶ء مدفون بہ حسینہ غفران مآب)

حضرت غفران مآب کے فرزندوں کے نام محمد، علی، حسن تھے اور چوتھے بیٹے کا نام آپ نے مہدی رکھا۔ خواب میں  
غفران مآب نے حضرت امام حسین علیہ السلام کو دیکھا کہ کہ امام فرما رہے ہیں ”تم نے اپنی اولاد زینہ کے نام رکھنے میں پختن کا  
سلسلہ کیوں موقوف کر دیا“ غفران مآب نے عرض کیا ”اب میں ضعیف ہو گیا ہوں اس لیے آخری فرزند کا نام آخری امام کے نام پر  
رکھا۔ امام نے فرمایا ایک فرزند اور ہوگا اس کا نام میرے نام پر رکھنا“ اس لیے ۱۴ ربيع الثانی ۱۲۱۱ھ کو پیدا ہونے والے خوش  
قسمت بچے کا نام ”حسین“ رکھا گیا۔ مادۂ تاریخ ”خورشید کمال“ ہے۔

سید العلماء نے کئی درجن عربی اور فارسی میں گرانقدر و معیاری کتابیں، سورج کی طرح علم و فضل میں چمکنے والے بیٹے اور  
مشاہیر زمانہ تلامذہ چمن روزگار کو عطا فرمائے۔ مثلاً مفتی علامہ محمد عباس، سند المجتہدین علامہ جاسی، علامہ میر حامد حسین صاحب  
عبقات الانوار وغیرہم۔ آپ اپنے وقت کے علم دنیا تھے۔ علامہ مفتی محمد عباس صاحب فرماتے ہیں ۔

امامے کہ در کشور اجتہاد چو او مادر دہر ہرگز نہ زاد

جب حکومت اودھ میں شرعی احکام کا نفاذ ہوا یعنی حکومت شرعیہ قائم ہوئی تو سلطان العلماء نے عدلیہ و انتظامیہ کی نگرانی  
اپنے ذمہ لی اور سید العلماء نگران شعبۂ تعلیم و تدریس ہوئے۔ سلطان العلماء بھی تمام معاملات میں چھوٹے بھائی کی رائے کو مقدم  
رکھتے تھے۔

”علیہن مکان نے نجف میں نہر آصفی کی اصلاح و تعمیر کے لیے ڈیڑھ لاکھ روپے اور روضہ حضرت عباس کے نفرتی

[illegible]

سے ہر صبح و شام حکمت کے موتی حاصل کرتے رہیں۔“  
مزید معلومات کے لیے مفتی صاحب کی کتاب ”ظل مدود“ کا مطالعہ بہتر ثابت ہوگا۔  
شاعر اعظم مرزا دبیر مرحوم اپنے مرثیہ ”طغریٰ نویس کن فیکون ذوالجلال ہے“ میں سلطان العلماء کی مدح سرائی کے بعد سید العلماء کے ثنا گستر ہوتے ہیں کہ

بعد ان کے سید العلماء مجمع علوم خاصان ذوالجلال میں کالبد رنی النجوم  
اک طبع پاک اور شغل پاک کا ہجوم اس پر بھی ہے دفور نوازش علی العموم

دنیا کے فردین کے بھی زیب و زین ہیں  
وجہ حسن یہ ہے کہ مستی حسین ہیں  
معنی حلم و فضل و حیاء منبع کرم تصویر زد و عدل و ورع سر سے تا قدم  
انصاف کھارہا ہے مرے صدق پر قسم مطلوب داد نظم ہے نے شہرہ رقم  
واقف ہے کبریا کہ دروغ و ریا نہیں  
مقصد کوئی رضائے خدا کے سوا نہیں

قدرت خدا کی شکل بشر میں فرشتہ ہے  
کیسا فرشتہ ان کو محمد سے رشتہ ہے  
رگ بدن میں سیمہ طاعت کا رشتہ ہے  
جاری بلا و شرع میں ان کا نوشتہ ہے  
دامن قلم کا پاک حروف غلط سے ہے  
روشن سواد کشور دیں ان کے خط سے ہے

علیہن مکان کے ارتحال پر ملال پر ہندوستان کے بیشتر شعراء با کمال و اساتذہ فن نے مرثیٰ و قطعات تاریخ نظم کیے  
مرزا غالب بھی سلطان العلماء و سید العلماء کے معتقدین میں تھے۔ انہوں نے قطعہ تاریخ اور ایک درد انگیز ترکیب بند فارسی میں نظم فرمایا ہے۔

بندہ نے ادارہ میں حضرت غفران مآب علیہ الرحمہ اور ان کے پانچ عالمان علوم پنجتن فرزندوں کے علماء و فقہاء سے ممتاز  
کرنے والے کارناموں کا تذکرہ کیا۔ اب انشاء اللہ آئندہ سال کے شمارہ ۱۰ میں دیگر فقہاء و علماء خاندان اجتہاد کے طرہ  
انتیاز نقوش تابناک زندگانی پیش کرنے کی سعادت حاصل کرے گا۔ وَأَخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

سید مصطفیٰ حسین نقوی اسیف جاسی

موسسہ نور ہدایت حسینیہ حضرت غفران مآب

چوک لکھنؤ ۳